

# నల్లశానపు రాళ్లలో

కవికొండల వెంకటరావు



“తల్లి తండ్రికి లేసటువంటి ప్రేమ నా మీద ప్రకృతికి మాత్రం ఏలా వుంటుంది? నేనీ నల్లశానపు రాళ్లు నానెత్తిని పెట్టుకు మోయలేను నాతల్లీ! నాతండ్రి! అని అంటే నీ కూడాట్టు పొమ్మన్నారు. కూడాట్టు పొమ్మన్నారేగాని రోజూ మళ్లీ ఆళ్లకూటి లోకి చింతచిగురు కోసే అమిర్చివెట్టేదాన్ని నేనే. ఈ వేళమట్టు కావేళకు కుసంతకూర కోసుకు పట్టుకెడితే నాకింత గంజోయ్యరూ? ముసిలి తొత్తుకొడుకూ ముసిలితొత్తు కూతు రూను? పొయ్యకపోతే మీ కూకారేలేదని ఆపచ్చిదే వాళ్లదూరుగుండా నెమరేస్తూ కూచుంటాను. అయినా వాళ్ల నననలసిన ననే మున్నది - వాళ్లకడుపున పుట్టినందుకు నన్ను నేనే నిందించుకోవలసిన పనిగాని - ఈ నిర్భాగ్యపు నల్లశానపు రాళ్లలో ఇలా కూటికి గుడ్డకూ మొగంవాడి, ఎండనక కొండనక తిరుగుతూ - రాళ్లు మలిచి, రప్పలు దొలిచి, ఎవడు మిళకమన్నాడు నన్ను? చెట్టుమొలిచి ఆకాశాన్ని కాస్తూవుండే! తీగబలిసి చుక్కల్లో పూస్తూవుండే! మనిషివైపుట్టి నేనిల్లా అధిక్యేణి నణగివుండడ మనేది నాదే తప్ప, నాదే తప్ప!” అని దివ్యెలవారి

సివాగి అనే పేరుగల నిరుపేద జవరాలు ఒకానొక చింతక్రింద నల్లశానపు రాళ్లు త్రవ్విన పురాతనపు గిని యెడములో కూర్చుని ఆలోచిస్తూవుంది.

కూర్చుని పైకిచూచింది. నా డామెకు నీ డోసగుతూవున్న చింతచెట్టు మిక్కిలి యెత్తుగా పెరిగివుంది. వ్రాలు కొమ్మలకోసం మునివ్రేళ్లమీద నించుని ఆమె తన చెయ్యి పైకి సాచినా అందీ చెట్టులా కనిపించలేదది. పిల్లకానైతే పొడుగైందే. పిల్లకానైతే చుట్ట కైందే. ఒక్క యెగురుఎగిరి ఒక్క బరికె చివరందుకుండా అంటే గుప్పిడు చిగురు దూనేసినదన్నమాట. అయితేం, ఆ నా డామెకు స్వతస్సిద్ధంగా వుంటూ వచ్చి యుత్సాహం లోపలలేదు. లోపల ఉత్సాహం లేనప్పుడు, పొట్టకూటిగ్గాను చేసేపని లోనైనా విజృంభించడానికి ఏ వ్యక్తికీ హుషారు వుండదు.

ఆమె మళ్లీ చెట్టుక్రిందనే వోరాతి మీద—రాయి వెచ్చగా తన తొడలకు తగుల్తూవున్న—అప్పుడప్పుడే మెరుగాలి తిరిగిన వాతావరణం ముఖమండలాన్ని చల్లగా పోకి ఒకవిధమైన ఆనాంకూర-

హృదయక్షేత్ర మదిలకెత్తించగా—లోలో  
 పల్నే కులుక్కుంటూ కూర్చుంది. దూరాన్నే  
 పండిన చెట్ల పండ్లను తింటూ  
 ఎండిన చెట్ల కట్టెలుకొడుతూ  
 గండుకోయిలల కూతలు వింటూ  
 నిండువేడ్క నొకండు గనంబడె.

గొడ్డలుచ్చుకు తిరుగుతూ పున్నవాడా  
 కోయిలపాటలు వింటూ అనే సందేహం  
 ఆమెడెందంలో అపూర్వంగా మెరిసినట్ట  
 యింది. లేచినిలుచుంది. పిల్ల ఆలా లేచినిలు  
 చునే ఇంతపాటి సావకాశంలో పుల్లలు కొట్టు  
 కునే ఆ యువకుడు పిల్లవున్న చింత చెట్టుకేసి



“మారాన్నే నిండువేడ్క నొకండు గనంబడె”

చూచింది జవరాలు. ఆపిల్లకాచూపులో  
 అతగాడు బహూబలిష్ఠంగాను, బహూ అంద  
 మైన వాడుగాను, బహూ మిసిమంతుడుగాను,  
 బహూ! బహూ! అన్నివిధాలా ఈమా  
 జోడూ అయినవాడుగా దోచాడు.

బ్రహ్మాండంగా నడవసాగినాడు. వానిచేతిలో  
 గండ్రగొడ్డలివుంది. వాని మూతిమీద  
 నూనూగు మీసాల్లో చిరుచెమ్మటల హావగిల్లి  
 నేర్పాటుగా ముత్యాల చల్లులా నిలిచివుంది  
 ఎండకాంతినే.

“అయితే ఎవడో అతడు?” అనే సంశయం  
 మనస్సులో తట్టింది. నిజంగా పుల్లలు కొట్టు  
 కునే చూస్తున్నాడు. లేకపోతే విలాసంగా,

చాన వానిని పునః తిలకించి, కిందిత్  
 ఓరమోముగా చెట్టుచాటుకు వెళ్లింది. కోడ  
 కాడు చొరవ గొంతుతో “ఏం! పిల్లా!

నన్ను చూచి ఆలా చెట్టుచాటుకు పోతావు? నీవీ ప్రాంతంలో రాళ్లుకొట్టుకు బతికే దివ్యల వారి సీవంగివి కావూ?" అన్నాడు. సీవంగి ఆశ్చర్యపోయింది, తన పేరతగాని కేలాగు ఎటుకపడిందా అని, కొంచెం చనువైనట్టు చెట్టువిడిచి యిసుకుంటూ వచ్చింది వీనికేసి.

“చింతచిగురు కోసమా?” అన్నాడు కుట్టవాడు. “ఉః — మా అమ్మా మా నాన్నా తెమ్మన్నారు. నా కందటంలేదు.” అంది పడుచు. నిజంగా పడుచు అబద్ధమే చెప్పింది. ఆ అమ్మిని వాళ్ల అమ్మా నాన్నా తెమ్మన్నారా మఱి చింతచిగురు? లేదు, తెమ్మనలేదు. నిజంగా ఆ అమ్మిని వాళ్ల అమ్మా నాన్నా తగిలేశారు, సరిగా పని చెయ్యకపోతే, రాళ్లు మొయ్యకపోతే, పోమ్మన్నారు. నిలువ నీడలేకుండా చేసి పోశారు. అయినా ప్రతివాళ్లకూ పామరుల నుంచి వైవాళ్లదాకా మానంకాపాడుకోవాలనే విచింతనం వొకటి వుంటుంది కాబట్టి, దాన్ని బట్టి ఎదోసాకు ఎదరవాళ్లతో చెప్పవలసి వస్తుంది తానొక్కరే కాదు, తనను కన్నటువంటి తల్లి తండ్రీ వున్నారు తన్ను రెండు కళ్లా చూస్తూ యీ జగత్తులో అనే తనయొక్క గొప్పతనం వాని ముందు ప్రకటించాలనే ఆనుకుందాం, ఆ అమ్మి ఆలా ఆ జవ్వనుడితో జవాబు చెప్పింది.

కాని జవ్వను డడేం అంత జరుగురైన సమాచారంగా తాను తీసుకోలేదు. “చెట్టెక్కి కోసిపెట్టా?” అన్నాడు యాదాలా

పంగా. “కొయ్యగలిగితే కోసిపెట్టు కుసంత” అంది పిల్ల. పిల్లలన్నదే కాని మఱుఉహలో “ఏమో చెట్టెక్కమన్నాను! చెట్టుమీదనుంచి పడితే?” అనే విషాదాంతస్ఫురణ సూది కుట్టులా గతుక్కున తగిలింది ఆమె జాలి గుండెకు. “పోనీలే! ఎందుకులే! ఈయేలకు లేకపోవేంలే ముండాకూ? నీవు సెట్టెక్కొద్దులే!” అంది, అతగాడు గొడ్డలి నేల జార విడుస్తూ చెట్టెక్కడానికి పం చెగ్గటుకుంటూ వుంటే.

“ఏం, మళ్లీ అలా నివారిస్తున్నావు?” అన్నాడు వెనుముఖంగా అతడు తిరిగి ఆమె కేసి చూస్తూ. “ఏమీలేదు, చెట్టెత్తుగావుంది, కింద రాళ్లున్నాయి.” అంది. “పడిపోతాననే భయం నీకు? నేను పడిపోతాననే? ఎన్ని చెట్లెక్కి యీ సరికి ఎన్ని కొమ్మల్ని చెలిపివిడిచి పెట్టానో నేను? కుసంతసిగురు కోసే ఇంతలో పడినస్తానా?” అన్నాడు అతి ధైర్యంగా. “అయితే నిజంగా నీవు పుట్టుచేటు పుల్లలు గొట్టేవాడివేనా?” అంది పిల్ల. “ఏం? నీ కలాంటి అపోహ ఎందుకు గలిగింది?” అన్నాడు కుట్టవాడు. పిల్ల అంటూవుంది “ఏమీలేదు. మా పాటకపుజాతిలో అంత నేవలీకంగా, అంత కలకలలాడుతూ కనబడే వాళ్లు అరుదు.” అంది. యువకుడు ముగ్గుడై పోయినాడు; ఆమెయొక్క తత్వజ్ఞత్వానికి నివ్వెరపడిపోయినాడు. ఆలా చూచాడు మూడోతడవ ఆమెకేసి.

దివ్యలవారి సీవంగియొక్క కనుపాపలు వాని కళ్లల్లోంచి ఛాయాపటం దీసికొన్నట్టు

అయిపోయింది. “దారిద్ర్యము! దారిద్ర్యము! సుఖంగా జీవనం గడపడానికి ఈ పిల్లకే వో పిల్ల జమీందారీ వుండివుంటే—” అని ఆలా ఏదో సామ్యవాద సమస్యలో పడ్డట్టు పడ్డాడు బాటెడు. అతను సలతుల కథికారియైన తన తండ్రియొక్క భాగ్యభోగ్యము, తన హర్యము, తన యింటిలో ఇనప్పైటెలో

నడి మూలుతూవున్న పెద్దకాసులూ, తన అసలు జోకులూ, అన్నింటిని వెంటనే తలపునకు దెచ్చుకున్నాడు. వెంటనే తనకే కనుక శక్తి వున్నట్టయినా ఆమెను ఇంద్రజాలవిద్యచేత న బంగారు గుటుయ్యాలలో కూర్చోపెట్ట

కుని తన సటింట ఆమెతోపూగే సయ్యాలని రాగిల్లిపోయినాడు.

ఎంతసేపు ఆ ఉద్ధృతం? ఓనిమిషం. నిమిషమైన తరువాత అతడు మళ్ళీ తన చుట్టూ వున్న సర్వసామాన్యపు ప్రపంచపు మనిషి అయిపోయినాడు. అయిపోయి ఇలా అననాగాడు తనకట్టెదుటనున్న కుట్టదానితో: “అమ్మాయి! చూడు! నేను నిజంగా పుల్లలు కొట్టేవాణ్ణి అవితే నీకెందుకు? కాకపోతే నీకెందుకు? నీకల్లా కావలసింది కుసంత సంతి సిగురన్నావు! అది కోసిస్తాను. చాలుగా యీనాటి ముమ్మైత్రీ కది.” అన్నాడు. ఆమె మఱి వానితో వాదించి ప్రయోజనం లేదనుకుంది. అతణ్ణి చెట్టెక్కికోయమని తాను క్రింద చెంగట్టి చెంగులో పడేయమంటూ “ఎవగా యీ యువకుడు” అని తా నంతక్రితం అప్పటప్పట వింటూ వచ్చిన యొకానొక వదంతి తలపోసికోదొడగిం.



ఆవదంతి యేమిటంటే:—రిఘు రామయ్య అనే వొకానొక పెద్ద భాగ్యవంతుడున్నాడు. అతడు డబ్బు నిలవచేయడంలో మొదటి మానవుడు. అంతా దాచడంపనే. అందటి మల్లె ఇనప్పైటెల్లో పెట్టి దాచింది గాక, ఇంట్లో కొంతధనం గూళ్లల్లోను, కొంతధనం గోడలనడుమ, కొంతధనం నూతిలోను, కొంతధనం మంచంకోళ్ల క్రింద, కప్పెట్టి ఎవరికీ కనబడకుండా నిలవచేసి యున్నాడనిన్నీ, అది సరిపోక, వెండిభిడ్డిలు, బంగారు నాణాలు లెక్క లేనన్ని

బంగారు గుటుయ్యాలలో కూర్చోపెట్టుకొని తన సటింట ఆమెతో వాదించునట్లు రాగిల్లిపోయినాడు.

దేశమొక అక్కడక్కడ అడివిల్లోను, రాళ్లకింద, పొదల్లోను, నదుల్లోను, మక్కుటేసి, ఆసవాలుగా తాను గుర్తుంచుకొని ఎప్పటికప్పుడు ఒక్కదమ్మిడి బీరోకుండా లెక్కచూచుకుంటూ వుంటాడనీ వదంతి, ఆరఘురామయ్య పాదమొట్టినచో టల్లా బిఖసా తుంది అనే బహుజనాభిప్రాయం. ఆరఘురామయ్యకు పలుకుబడిన్నీ అపారమే. డబ్బునుపట్టే అనుకోండి. కో అంటే కోటి మంది గుమిగూడి 'ఏంసలపు' అని చేతుల్లోగ్గి నిలబడిపోతారు. కాని ఆరఘురామయ్యకు వాల్లెనల్లన్నా కించిత్తూ నమ్మకం లేదు. అసలు అందాకా ఎందుకు? అతడికి తనకొడు కంటేనే పరమాసభ్యం. కొడుక్కే చెప్పడం వుండేదికాదు, తా నెక్కడ డబ్బుదాచీది, తా నెలా సంపాదించీది, తా నెంతెంత వెచ్చించీది. ఇదీ అతని ప్రకృతి. అలా అని కొడు కుతో మళ్లీ ఏమీ మాట్లాడీనాడు కాడను కోవడానికి వీలేదు.

“నాయనా! చూడు, నీవు ఇల్లువిడిచి పెట్టి ఎక్కడికైనా వెళ్లడమంటూ వస్తే మాత్రం మామోలు పాటకపుజనుల్లాగు పోయి తిరుగుతూ వుండవలసిందే గాని లోకంలో భాగ్యవంతుని కొడుకులా తిరిగేపు గనుక. నా కొడుకువని తెలిస్తే లోకం నిన్ను హతమారుస్తారు. నీవన్నా నేనన్నా లోకానికి ప్రేమగాని, దయగాని, భయంగాని, నిజంగా ఎంతమాత్రమున్నూ ఉండనేరవు. ఎంతసేపూ మనడబ్బు మననుండి ఎలా కాజేయడమా అనేదే లోకసంగ్రహ మహాసతకల్పం. దానికి

తోడు నీవు చచ్చిపోయినావా అంటే ఇంకీసాత్తుఅంతా కాకులపాలు అయిపోతుంది.” అని వొక్కమాటున్ను, మఱొక్కమాటు “చూడు, ఆతాడిచెట్టు గుర్తుంచుకో, ఆకొండ గుహ ఆసవాలెట్టుకో, ఆ నల్లశానపు రాళ్లల్లోని ఎత్తయిన చింతచెట్టు మనస్సున నాటిం చుకో” అని ఇలా ఏవో ఏవో అర్థోక్తు లాన్ను చెప్పడం కద్దు.

తండ్రిచెప్పే మాటల్ని బట్టి కొడుకు అప్పుడప్పుడు ఆసవాళ్లు చూచుకుంటూ వుండడాని కైనాగానీ మాఱువేషంతో, ఒక్కొక్కప్పుడు కట్టెపుల్లలు కొట్టుకునే వాడిలాగ, ఒక్కొక్కప్పుడు రాళ్లుమల్చి వాడిలాగ, ఒక్కొక్కప్పుడు బండి తోలేవాడి లాగ, వేషభాష లమర్చుకొని ప్రచ్ఛన్నంగా తిరిగేవాడని విపరీతప్రతితి.

దానాదీనా దివ్యలవారి ఆడపక్షమ యొక్క దివ్యదృష్టికి నాడు చింతచెట్టెక్కి తనకోసంగాను చింతచిగురు కోస్తూవున్న సుకుమారుడు ఆరఘురామయ్యగారి కుమారు డేమో నని నడుమనడుమ తట్టుతూ వచ్చింది. కాని మళ్లీ అనుకొనీది, రెండు మూడు చిగుళ్లు తనవొళ్లోకి వైనుండి అత గాడు రాలుస్తూవుంటే “నిజంగా ఆరఘురామ య్యగారి కుమారుడే అవితే ఇలా నిజంగా చెట్టెక్కి యీ దిక్కుమాలిన పక్షికోసం ఇలా చింతచిగురు కోసిపెడతాడా? అసలు చెట్టెక్కనే ఎక్కడు. అంతగా తనకు సాయం చేయాలని వుంటే ఓడబోయి, ఓపగాణివో చేతిలోపెట్టి కొనుక్కోమంటాడుగాని” అని


మళ్ళీ అనుకున్నది. ఒకపర్యాయం చటుక్కున వైనుంచి గుప్పెడు చిగురు పడేశాడు కుజ్జువాడు. పిల్ల "చాల్లే! బావా!" అంది. అన్నా గాని మానక యావన విలాసంకొద్దీ ఓ చిగురొబ్బట్టుకున్నాడు వైది; క్రమంగా క్రింద తాను నించున్న కొమ్మ వదిలేశాడు. వై రొబ్బపాపంజారి, గుప్పెట్లో ఓగురూ నెత్తురూ రెండూ ఒక్కటై, అంతరాళాన్ని "బాబో" అంటూ ఆవిసురు కాగలేక వెంటనే నేల మీదకు - కఠినశిలలు తవ్వగా కత్తుల్లా మిగిలి వున్న అగుళం అరలంగుళం కంకరము క్కల మధ్య ఒంటిగా నిలిచివున్న ఒకానొక గుండ్రాతి మీదకు - తలక్రిందుగా పడ్డాడు. తలకు మోసంగలిగింది.

"బౌరా! ఎంతవని జరిగింది!" అని గోతి అంచుకు వెళ్లి పిల్లలొంగిచూచి

"నేనెక్కే వద్దన్నాను అనలు." అని— ఏం చేస్తుంది?—కంట నీరెట్టుకుంటూ— వైకి తియ్యడానికి—చేయి అందిచ్చింది. కుజ్జు వాడు చుఱిగాధం లేదన్నట్టు తనను అక్కడే తత్క్షణం ఆ చింతచెట్టు మొదటనున్న పెద్ద రాతితో కప్పెట్టి పిల్లను వెళ్లిపోమ్మన్నట్టూ సంజ్ఞచేశాడు. సివంగికి లోలోపల దడ పట్టు కుంది. చుట్టూ కరకాయిందింది. ఎవళ్లూ లేరు. "ఆరాయి నేనొక్కరైతూ పై కెత్తగలనా? ఎత్తినప్పటికీన్నీ ఆ ఆ నా అనువుగాని మీద పడెయ్యగలనా? వానిమీద నేను తులసి మొక్క మొలిపించడమా?" అని గజగజా వణికిపోయింది. గోతిలో మనిషి గోతిలోనే వుండి ఆయువకుడు గుటుక్కుమంటూ వున్నట్టయింది. పిల్లకేమిన్నీ తోచలేదు, ప్రపంచే తర ప్రపంచగా వుంది.

యువకుడు సూచించినట్టు చెట్టు మొదట నున్న పెద్దరాయి నలా దొర్లించింది. రాయి తనంతనే గోతిలోకి దొర్లిపోతూవుంది— రాతికింద పెద్దపాతు - అమాంతంగా లక్షవర హాలపాతు - బదులుపడింది. దివ్వెలవారి సివంగి దొర్లిపోతూవున్న రాయికేసి చూస్తూ రాయి నాడడానికి వోచేయి చావుతూ, రెండోచేత్తో మెటిసిపోయే వరహాలు గుప్పెడైతి "ఇవి? ఇవి?" అని కేకేసింది.

రాయి తనమీదకు దొడ్డుకు రావడం—



రాయి తనం కనే గోతిలోకి దొర్లిపోతూవుంది.

గోతిలో ప్రాణంవదుల్తూవున్న మనిషి కింకా కొద్దోగొప్పో శబ్దస్ఫురణ వుంది కాబోలు— గమనిస్తూ ఆయువకుడు “పిల్లా! ఓ! దివ్యెలవారి ఆడపిల్లా! ఇలా చూడు! రాయి నామీదకు తనంతనే యిఖ దొడ్లకు వచ్చేస్తుంది. నీవు రాయికోసం చూడ్డాక్కర్లేదు. ఆవరహాలన్నీ మీయిటికి వట్టుకుపోయి సుఖంగా జీవించు. పిల్లా! సుఖంగా జీవించు. నేను నిన్ను గాఢంగా ప్రేమించాను నేను నిన్ను గాఢంగా ప్రేమించాను” అన్నాడు.

“నేను నిన్ను గాఢంగా ప్రేమించాను. నేను నిన్ను గాఢంగా ప్రేమించాను” అనే అబ్బు పిల్లకోసంగాక దొడ్లకు వస్తూవున్న రాతికోసమా అన్నట్టు రాయి మఱిత వడి వడిగా దొడ్లకొచ్చి గోతిలో పడి యువకుణ్ణి

దిగమ్రుంగింది. దివ్యెలవారి సవంగి వెంటనే బాబైత్తి “అయ్యో! అయ్యో! మనిసంత మనిషి చచ్చిపోయి తరవాత ఆమనిషి. డ బైవరిక్కావాలోయ్? నే నాకలిచేత మలనులమాడిపోతే నేమి! రాళ్లుమోస్తూ వలవలకురులిపోతేనేమి? మనిషి అంతమనిషి చచ్చిపోయి తరవాత ఆమనిషి డ బైవరిక్కావాలోయ్?” అని వొక్కపెద్ద బాబైత్తి అక్కజే ప్రాణంవిడిచింది.

సిరిగలవాడు కప్పడ గోతిమీదను, నిరుపేదరాలి ఎముకలగుండుమీదను, కొత్తగా బయలుపడ్డ వరహాల నిధిమీదను, ఒక్కమాదిరిగా పై చింతచెట్టు తన ఆకు నారాత్రి వీచిన ఝంఝూ సాహాయ్యాన్ని రాల్చి ఇమ్మ హావిశ్వంలో విధిసేతలు వేజన్నట్టు మర్నాటి ప్రాద్దుటికి చాటిం.

